

**Rikors ipprezentat fl-1 ta' Ġunju 2012 — Ir-Renju Unit tal-Gran Brittanja u l-Irlanda ta' Fuq vs Il-Kunsill tal-Unjoni Ewropea u Il-Parlament Ewropew**

(Kawża C-270/12)

(2012/C 273/03)

Lingwa tal-kawża: l-Ingliż

**Partijiet**

**Rikorrenti:** Ir-Renju Unit tal-Gran Brittanja u l-Irlanda ta' Fuq (rappreżentanti: A. Robinson, aġent, J. Stratford QC, A. Henshaw, Barrister)

**Konvenuti:** Il-Kunsill tal-Unjoni Ewropea u Il-Parlament Ewropew

**Talbiet tar-rikorrenti**

— tannulla l-Artikolu 28 tar-Regolament (UE) Nru 236/2012 tal-Parlament Ewropew u tal-Kunsill, tal-14 ta' Marzu 2012, dwar bejgħ bin-nieqes u ċerti aspetti tas-swaps ta' inadempjenza tal-kreditu <sup>(1)</sup>;

— tikkundanna lill-konvenuti għall-ispejjeż.

**Motivi u argumenti prinċipali**

L-Artikolu 28, intitolat "Setgħat ta' intervent tal-AETS f'ċirkostanzi eċċezzjonali", jimponi fuq l-Awtorità Ewropea tat-Titoli u s-Swieq (iktar 'il quddiem l-"AETS") jew li tipprojbixxi jew timponi kundizzjonijiet fuq id-dhul minn persuni fiżiċi jew ġuridiċi f'bejgħ bin-nieqes jew tranżazzjonijiet simili, jew inkella li tirrikjedi li dawn il-persuni jinnotifikaw jew jippubblikaw dawn il-pożizzjonijiet.

L-AETS għandha tadotta tali miżuri jekk a) jindirizzaw theddida għall-funzjonament ordnat u l-integrità tas-swieq finanzjarji jew għall-istabbiltà tas-sistema finanzjarja kollha jew parti minnha fl-Unjoni; b) jkun hemm implikazzjonijiet transkonfinali; u c) l-awtoritajiet kompetenti ma adottawx miżuri biex jindirizzaw it-theddida jew il-miżuri li adottaw ma jindirizzawx it-theddida adegwatament. Il-miżuri huma validi għal tliet xhur, iżda l-AETS hija awtorizzata li ggeddidhom b'mod indefinit. Il-miżuri jidher l-preċedenza fuq kull miżura adottata minn awtorità kompetenti skont ir-Regolament dwar bejgħ bin-nieqes.

Ir-Renju Unit isostni li l-Artikolu 28 huwa illegali minhabba l-motivi li ġejjin.

L-ewwel nett, dan imur kontra t-tieni prinċipju stabbilit mill-Qorti tal-Ġustizzja fis-sentenza tat-13 ta' Ġunju 1958, Meroni vs L-Awtorità Għolja (9/56, Ġabra. p. 9), peress li:

(1) Il-kriterji fir-rigward ta' meta l-AETS għandha taġixxi taht l-Artikolu 28 jimplikaw setgħa diskrezzjonali wiesgħa.

(2) L-AETS tingħata firxa wiesgħa ta' għażliet fir-rigward tal-miżura jew miżuri li għandhom jiġu imposti u fir-rigward tal-eċċezzjonijiet li għandhom japplikaw, u dawn l-għażliet għandhom implikazzjonijiet sinjifikattivi fuq il-politika ekonomika.

(3) Il-fatturi li għandhom jittiehdu inkunsiderazzjoni mill-AETS jinkludu testijiet li huma suġġettivi hafna.

(4) L-AETS hija awtorizzata ggedded il-miżuri adottati minnha mingħajr ebda limitu fir-rigward tat-tul globali tagħhom.

(5) Anki jekk jitqies (bil-kontra ta' dak li jostni r-Renju Unit) li l-Artikolu 28 ma jippermettix li l-AETS tagħmel għażliet ta' politika makroekonomika, madankollu xorta jibqa' l-fatt li l-AETS għandha setgħa diskrezzjonali wiesgħa fir-rigward tal-applikazzjoni tal-politika fil-każijiet speċifiċi, bħal fil-kawża Meroni nnifisha.

It-tieni nett, l-Artikolu 28 huwa maħsub sabiex jagħti lill-AETS s-setgħa li timponi miżuri ta' portata ġenerali li għandhom is-sahha ta' liġi, u dan imur kontra s-sentenza tal-Qorti tal-Ġustizzja tal-14 ta' Mejju 1981, Romano (98/80, Ġabra p. 1241).

It-tielet nett, l-Artikolu 28 huwa maħsub sabiex jagħti lill-AETS s-setgħa li tadotta atti mhux legiżlattivi ta' portata ġenerali, filwaqt li fid-dawl tal-Artikoli 290 u 291 TFUE, il-Kunsill ma għandu ebda awtorità taht it-Trattat sabiex jiddelega tali setgħat lil sempliċi aġenzija li ma hijiex koperta minn dawn id-dispożizzjonijiet.

Ir-raba' nett, jekk u sa fejn l-Artikolu 28 jiġi interpretat bħala li jagħti lill-AETS s-setgħa li tadotta miżuri individwali li jindirizzaw persuni fiżiċi jew ġuridiċi, dan ikun *ultra vires* għall-Artikolu 114 TFUE.

L-Artikolu 28 jista' jiġi separat mill-kumplement tar-Regolament dwar bejgħ bin-nieqes. It-tnehhija tiegħu essenżjalment ma taffettwax il-kumplement tar-Regolament.

<sup>(1)</sup> ĠU L 86, p. 1.

**Talba għal deċiżjoni preliminari mressqa min-Nejvyšší správní Soud (ir-Repubblika Ċeka) fl-4 ta' Ġunju 2012 — Jíří Sabou vs Finanční ředitelství pro hlavní město Praha**

(Kawża C-276/12)

(2012/C 273/04)

Lingwa tal-kawża: iċ-Ċek

**Qorti tar-rinviju**

Nejvyšší správní Soud